



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, बोरवार, 17 जुलाई, 2003/26 अगस्त, 1925

हिमाचल प्रदेश विधान सभा सचिवालय

अधिसूचना

शिमला-171004, 14 जुलाई, 2003

संख्या वि० स०-विधा०-संसदीय पुरस्कार/1-41/2003.—माननीय अध्यक्ष विधान सभा जो हिमाचल प्रदेश पार्लियामेन्टरी ग्रुप के प्रेजिडेंट भी हैं, डा० यशवन्त सिंह परमार संसदीय पुरस्कार नियम जो कि दिनांक 3 जुलाई, 2000 को अधिसूचित किए गए थे, में संशोधन करने हेतु निम्नलिखित नियम बनाने हैं, अर्थात् :—

1. संक्षिप्त नाम और प्रारम्भ.—(1) इन नियमों का संक्षिप्त नाम डा० यशवन्त सिंह परमार संसदीय पुरस्कार (संशोधन) नियम, 2003 है।

(2) यह नियम राजपत्र में अधिसूचित होने की तारीख से प्रवृत्त होंगे।

2. नियम 1 (संक्षिप्त नाम) का संशोधन.—डा० यशवन्त सिंह परमार संसदीय पुरस्कार नियम (जिन्हें इसके पश्चात् “उक्त नियम” कहा गया है) के नियम 1 में शब्दों “नियम” व “कहलाएँगे” के बीच में अंक “2000” अन्तःस्थापित किए जाएंगे।

3. नियम 4 का संशोधन.—उक्त नियमों के नियम 4 में 21,000/- रु०, 11,000/- रु० तथा 5000/- रु० अंकों व शब्दों के स्थान पर क्रमशः 51,000/- रु०, 25,000/- रु० तथा 11,000/- रु० अंक और शब्द प्रतिस्थापित किए जायेंगे और तत्पश्चात् निम्नलिखित परन्तुक जोड़ा जाएगा, अर्थात् :—

“परन्तु यदि पुरस्कार चयन समिति यह निर्णय लेती है कि एक विशेष अवधि के दौरान कोई पुरस्कार न दिया जाए तो उसके अनुरूप सिफारिश कर सकेगी।”

4. नियम 5 का प्रतिस्थापन.—उक्त नियम के नियम 5 के स्थान पर निम्नलिखित प्रस्थापित किया जाएगा, अर्थात् :—

“पुरस्कारों के चयन हेतु एक चयन समिति होगी जिसमें निम्न चार सदस्य होंगे तथा अध्यक्ष उसके पदेन सभापति होंगे :—

- (1) संसदीय कार्य मन्त्री ;
- (2) विपक्ष के नेता/मुख्य विपक्षी विधायक दल के नेता;
- (3) उपाध्यक्ष, विधान सभा; और
- (4) सामयिक अध्यक्ष ”

आदेश द्वारा,

हस्ताक्षरित/-

सचिव,

हिमाचल प्रदेश विधान सभा।